


SENIOR CERTIFICATE EXAMINATION
SENIORSERTIFIKAAT-EKSAMEN



OCTOBER / NOVEMBER
OKTOBER / NOVEMBER

2004

ISINDEBELE ILIMI LOKUBELETHWA
IZINGA ELIPHEZULU

Iphepha Lokuthoma

HG

107-1/1

6 pages

isiNDEBELE FIRST LANG HG: Paper 1



107 1 1

HG

COPYRIGHT RESERVED / KOPIEREG VOORBEHOU
APPROVED BY UMALUSI / GOEDGEKEUR DEUR UMALUSI



UMNYANGO WEFUNDO WEGAUTENG
UKUHLOLWA KWEBANGA LETJHUMI NAMBILI

ISINDEBELE ILIMI LOKUBELETHWA
IZINGA ELIPHEZULU
(Iphepha Lokuthoma)

ISIKHATHI: 2½ ama-iri

IMITLOMELO: 100

YELELA:

- Iphepheli lineengaba ezintathu A, B no-C.
- Yoke imibuzo kufuze iphendulwe.
- Ungathomi uhlangahlanganise iimpendulo
- Fundisisa umbuzo uwuzwisise ngaphambi kokuthoma ukuphendula.
- Tlola ngokuyelela nangobuthakgha obukhulu.

ISIGABA A

UMBUZO 1

Funda indatjana elandelako bese uphendula imibuzo engenzasi

Ngesikhethu umuzi mumuzi ngesibaya. Umuzi ongasibaya awuhlonipheki begodu uqalelwa phasi. Unomzana onesibaya esizele iinkomo kuthiwa ufuthumele begodu uyahlonitjiswa. Enye nanye indoda ifisa inga umntanayo angayokwenda lapha kuneenkomo khona azakulotjolwa kühle.

Nakufika amasokana azokubawa umkhamanzi kufunyaniswe bona bekhayapha abawazi umuzi wekhobo, kuthiwa abakhambe akunabentazana ekhayapha. Lokho kwenzelwa bona khekuyokuhlolwa ekhobo lamasokana layo bona zikhona iinkomo na. Alo, bekhayapha bazawazi njani gadesi umuzi wekhobo bona ukuphi? Nanti nje ifokisi elikhulu, ugogo. Nguye ozazicocisa nomntazana wekhayapha beze ithumba liphandleke. Kudlula kwayo-ke lokho indaba beyiyokufika kuyise lomntazana. Yena-ke uthumela abathumako bona bayokuhlola. Nangabe ekhobo lamasokana layo akunankomo, kuzakuthi mhlazana babuyako bazokubawa umkhamanzi, uzwe ngogogo selathukana athi, "Agu, abakhambe! Bangabe basabuya ekhayapha abantwana beenkhotamikhwa". Kanti nangabe zikhona iinkomo ekhobo lamasokana, mhlana abuyako ayaneniswa. Abuzwe bona ngewakwabani wakosobani. Awa, sekuzenzisa nje lokho. Ayaziwa ekhayapha bona ngewakwabani.

Unomzana oneenkomo ezinengi angase athathe abafazi nanyana bangaki. Angithi uzakukghona ukubalobola abe abondle kühle. Ngaphandle kokuzifunela yena abafazaba, sekusuke omunye unomzana ofuna ukuzalisa sakhe isibaya ayozirhubhela isikhozi kiloyo oneenkomo. Aphethe ngokumendisela umntazana wakwakhe. Okungamtshwenyiko unomzana lo kukobana umntwanakhe lo uyafuna nanyana akafuni ukuyokwenda emuntwini angamaziko begodu angamthandiko loyo. Mhlamunye nosonkomo loyo yintanga kayise. Awa, nakutjho uyise athi, 'Sibanibani, khamba mntanami uyongithathela iinkomo kwasibanibani', akunanto umntazana lo azayitjho. Kumele alalele uyise ayokwenda emzini loyo. Nakangafuniko uzase abone bona uyokuhlalaphi. Kodwana ingasikho ekhayapha. Awa.

- | | | |
|--------|--|---------|
| 1.1 | Akhe utjho izinto EZINTATHU ikomo esisiza ngazo ngaphandle kokuqalisa endatjaneni. | (3) |
| 1.2 | Kubayini kuthiwa unomzana onesibaya esizele iinkomo ufuthumele na? | (2) |
| 1.3 | Ngubani olifokisi elikhulu endabeni na? | (1) |
| 1.4 | Kubayini kuthiwa ulifokisi na? | (2) |
| 1.5 | Wenzani uyise lomntazana nakezwa indaba yokubawiwa komntazanakhe na? | (2) |
| 1.6 | Kwenzekani nakube ekhabo lesokana akunankomo na? | (2) |
| 1.7 | Litjho ukuthini igama elithi 'isikhozi' endabeni na? | (2) |
| 1.8 | Kubayini kuthiwa unomzana oneenkomo ezinengi angase athathe abafazi nanyana bangaki? | (2) |
| 1.9 | Litjho ukuthini igama elithi "usonkomo" endabeni na? | (2) |
| 1.10 | Wena ungavuma bona ekhaya bakukhethele isokana na? Kubayini? | (2) |
| 1.11 | Kutjho ukuthini lokhu:- .. | |
| 1.11.1 | Ukubawa umkhamazi | |
| 1.11.2 | Umuzi mumuzi ngesibaya | |
| 1.11.3 | Abantwana beenkothamikhwa | |
| 1.11.4 | Ithumba liphandleke | |
| 1.11.5 | Ukuzirhubhela isikhozi | 1x5=(5) |
| 1.12 | Khupha igama endabeni elitjho lokhu okulandelako. | |
| 1.12.1 | Abatlhogomele | |
| 1.12.2 | Angamfuniko | |
| 1.12.3 | Uyanyazeka | |
| 1.12.4 | Ukugcwalisa | |
| 1.12.5 | Akunalitho | 1x5=(5) |

IMITLOMELO YESIGABA A: [30]

ISIGABA B

UMBUZO 2

Fundisisa indatjana elandelako bese uphendula imibuzo

UMoniwa banoMnyazwa bangani abakhulu, ngitjho nemsebenzini bathanda khulu ukutjhebisana. Ngokukhamba kwesikhathi kwabonakala bona uMnyazwa uwubambe tle umsebenzi begodu unamaphatho anjalo nje. Ngebanga lokuziphatha kuhle nokukhuthala kwakhe wakhutjhulelwa esikhundleni esiqalekako, akhenge kumphathe kuhle lokho uMoniwa. Ngelinye ilanga waphunyurhelwa wathi: "Abanye abantu bazenza abangcono emakhuweni, qala umswakwaBhuda lo ufika izolo lokhu kodwana namhlanjesi sewuzenza umahlakaniphana. Mina angeze ngalawulwa silambi esinjengaye nje. Soloko safika lapha kwanyamakayipheli uzikhakhazisa khulu. Nokho kade khulu ngimzama umrhali lo. Ngibathe ngiyazazi kuyabhala. Ngamphosa ngabesanyana abafitjhani kwabhala, ngimeqise kanengi khulu. Angisayiphathi yokumdlisa. Ngimenzeni kwanjesi? Asibukhuni lobu. Yena kumele afe nakanjani. Linye lakhe amano wona angeze aphela, ngithi ngimi naye esitikini."

2.1 Nikela indatjana le isihloko esiyifaneleko. (2)

2.2 Rhunyeza indatjana le ngamagama angeqi emideni EMIHLANU (8)

IMITLOMELO YESIGABA B: [10]

ISIGABA C

UMBUZO 3

Fundisisa indatjana elandelako bese uphendula imibuzo.

"Baba ngibawa bona ungilibalele, ngiyazi bona ungithanda ngehliziyo yakho yoke begodu awufuni ngikuphosisele. Nami angithandi."
"Kunjalo mtwanami, kusifiso sami bona ufunde uqede isikolo. Angifuni bona utlhage emendweni. Abesana banje abasathathi. Nothi uyathatha uthathela ukuyokutlhagisa umntwanabantu emzini." Kuthule isikhatjhana.
"Ngiyakwizwa koke ubaba akukhulumako, kodwana ngibawa icolo Mntungwa omhlophe."
"Yini kangaka ngawe? Khuluma ungesabi nginguyihlo begodu akakho omunye ozombikela ikinga onayo ngaphandle kwami." Kuthi ngwayi isikhatjhana, kuthi ngelikade aqine isibindi uLindiwe.
"Baba ngizithwele."
"Uzithwele? Mhlolo bani ongijela wona lo usesesiswirana kangaka Lindiwe? Maye! Safa thina ngabantabethu."
"Kunjalo baba, liphandlwa liqalile."
"Ngewakwabani umsana okonileko loyo?"
"NgewakwaSkhosana eVerena."
"EVerena? Kodwana ngizakuthini nje, ukubalabala angeze kwangisiza. Amanzi athuluka akasawoleki. Kulungile uzanginikela i-adresi yekhabo." Nangambala anikelwe i-adresi leyo bese kuthi ngakusasa avukele indlela uMahlangu.

- 3.1 Tomula utlole phasi umutjho ophuma esiqetjhaneni otjho lokhu:-
- 3.1.1 Baba ungithanda tle
- 3.1.2 Baba ngisebafazini
- 3.1.3 Ngilibalela ngikuphosisele angikenzi ngabomu. 2x3=(6)
- 3.2 Khupha **iinhlanganiso** EZIMBILI kwaphela ezisendabeni. 2x2=(4)
- 3.3 Nikela **iinthakazelo** zeembongo EZIMBILI lezi ezisendabeni.
- 3.3.1 UMahlangu
- 3.3.2 USkhosana 2x3=(6)
- 3.4 Tomula **amabizo** alandelako aphuma esiqetjhaneni esingehla uwatlole phasi:
- 3.4.1 Ibizo eliwela esigabeni sesi-5.
- 3.4.2 Ibizo eliwela esigabeni sesi-2.
- 3.4.3 Ibizo eliwela esigabeni se-7. 2x3=(6)
- 3.5 Tlola amagama **amqondofana** nala asendabeni:
- 3.5.1 ukuzithwala.
- 3.5.2 ikinga.
- 3.5.3 nghwayi. 2x3=(6)
- 3.6 3.6.1 Igama elithi **ukuyokuthagisa** likusiphi **isikhathi**?
- 3.6.2 Nikela **nesakhi** esifakazela ipendulwakho eku 3.6.1.
- 3.7 Funda isiqetjhana esilamako bese uphendula imibuzo engenzasi.

Babake! Mhlolwami kghani? Benzani nabenzanje abafazaba? Soloko uNaMkoneni aba yihloko leya nje izinto azisakhambi kuhle nakanci ekhayapha. Afeke! Okubonwa ngimokhu nobaba mbala azange akubone asadla amabele.

- 3.7.1 Litjho ukuthini igama elithi **yihloko leya** endabeni? (2)
- 3.7.2 Tomula iimbabazo **ezimbili** endabeni uzitlole phasi. (2)
- 3.7.3 **Amabizo** alandelako la amhlobo bani wamabizo. (2)
- (a) mhlolwami
- (b) abafazaba
- (c) ekhayapha
- 3.7.4 Itjho bona amabizo angehla la ku 3.7.3 akhiwe ngaziphi **iingcezu zekulumo**? (6)

[40]

UMBUZO 4

4.1 Isiqetjhana esilandelakwesi sihlangahlangene. Amagama womutjho ngamunye atjharagene. Alungise.

4.1.1 heyi, sami, ngomsundulo, avale, nangithi, nokutjhiswa, ngiyamtjela, phasi, bekangatjhiswa, njengamathimila, utjho, ngathi, angitjhiye, iindlebe, ngiyabona. (12)

4.2 Kilesisiqetjhana esilandelako kukhona imitjho namagama angakatloleki ngokomthetho wokutlolwa kwesiKhethu. Buyelela usitlole kuhle ulungise la kungakatloleki ngefanelo khona.

4.2.1 sekuphele iinyanga ezimbili ubadanile afika la kwakabini, yeke kube . nentwanyana ethanda ukurara usombizelwa. Kanti umalokazana lo akasapheki kudliwe ndawonye nombizelwa, kubuza unomzana ngenyama. (4)

4.3 Rarulula amagama alandelako kuhle ukuze azwakale.

4.3.1 Ananinhlo

4.3.2 tjhaneesiniqe 2x2=(4)

[20]

IMIKLOMELO YESIGABA C: 60

INANI LOKE: 100